

ሃሎ! ሃሎ

ዘይሰማዕካ ስማዕ ዘይራእካ

ረእ ይንገረካ'ሎ ይንገረኪ'ሎ

ዓድኻ ክዝመት'ዶ ድቓስ ኣሎ

ድሎ ከይትዕሎ

ማፍያ ህግደፍ ሓርነትካ ዝዘመተ ከይኣኸሎ

'ዛ ናጽነት ከማን ይጣላዓላሎ።

**ደግሲ ሕዱር ሕማም ኣብ'ዚ እዋን ንምንታይ.....?**

ጉጅለ ህግደፍ ሎንደን ኣብ ዓባይ ብሪጣንያ ዘካየዶ ዋዕላ

- **ቦታ ዋዕላ:-** ሰሜን ለንደን ሆሎዌ ሮድ (holloway road)
- **ዕለት ዋዕላ:** 24 ጥሪ 2010 ድሕሪ ፋዱስ ሰዓት 03:00
- **ተሳተፍቲ'ቲ ዋዕላ:-** ጠቐላላ 40 ክሳብ 45 ሰባት ክኾኑ ከለው ካብዚኦም 20 ኣባላት ህግደፍ 20 ክሳብ 25 ዝኾኑ ከኣ ባዕላቶም ዝተፈላለዩ ተቓዋምቲ መንግስቲ ኢትዮጵያ ኢና ዝብሉ ወተሃደራት ደርጊ ነበር ኔሮም።
- **ነቲ ዋዕላ ዝጸውዑን ኣብቲ ዋዕላ ዝተሳተፉን ዝርዝር ኣባላት ወኪላትን ህግደፍ እዞም ዝስዕቡ ነይሮም።**
  1. ዶ/ር በረኸት ፍስሃጽዮን
  2. ኣቶ ሰዩም ጸጋይ
  3. ኣቶ ኣብርሃም ኪዳነ ሓላፊ ፊናንስን ኤምባሲ ኤርትራ
  4. ኣቶ ኣማኑኤል ሰዩም ሰራሕተኛ ኤምባሲ ኤርትራ
  5. ኣቶ ዳዊት ተኸለኣብ ሰራሕተኛ ኤምባሲ ኤርትራ
  6. ዶ/ር ተወልደ ሰራሕተኛ ኤምባሲ ኤርትራ
  7. ኣቶ ሲራክ ገ/ሰላሰ....ወዘተ ክኾኑ ከለው

- አብቲ ዋዕላ ዝተሳተፉ አባላት ተቓዋሚ መንግሥቲ ኢትዮጵያ ኢና በሃልቲ ናይ ደርጊ መኮንናት ዝነበሩን ካልኦት ኢትዮጵያውያን ከኣ :-

1. ኮ/ል አለማዮሁ መንገሻ(ወተሃደር ደርጊ ዝነበረ)
2. አቶ ስለሺ ጥላሁን (ግንባር ሓርበኛታት ኢትዮጵያ ተባሂሉ ናይ ዝጽዋዕ ተቓዋሚ ሓይሊ ሓላፊ ህዝባዊ ርክባት)
3. አቶ ኤልያስ ክፍለ (አዳላዊ ኢትዮጵያን ሪቪው ናይ ዝበሃል መርበብ ሓበሬታ)
4. አቶ አየለ አንጀሎ
5. ጀነራል ታመነ ድልነሳው
6. ዶ/ር ኮሪ ያየ
7. ዶ/ር ኤርሚያስ ባዩ
8. አቶ ወንድሙ መኮነን
9. ሊቀማእምራን አበባው ይግዛው
10. ወ/ሮ ሳብራ መሓመድ
11. አቶ አለማዮሁ ደሴ
12. አቶ አገኘሁ ገበየሁ
13. አቶ ቤተናን ሆጦሶ (ናይ ሲዳማ ነጻነት ግንባር ተወካሊ)
14. አቶ መስጠፋ ዓብደላ (ናይ ኦጋዴን ግንባር) ወዘተ ኔሮም።

- ከም አካል ክሳተፉ ዕድመ ዝተገበረሎም ተቓዋሚ ጉጅለታት ኢትዮጵያ:-

1. ግንባር ናጽነት ኦጋዴን (ONLF) ወኪል እዚ ተቓዋሚ ሓይሊ ኮይኑ ዝተሳተፈ አቶ መስጠፋ ዓብደላ
2. አብቲ ዋዕላ ክሳተፍ ዝተገደመ ናይ ኦሮሞ ነጻነት ግንባር (ኦነግ) ካብቲ መጸዋዕታ ብመትራፉ ይቐጮታ ከምዝሓተተ ብዕሊ አብቲ ዋዕላ ቀሪቡ።
3. ካልኦት አባላትን ደገፍትን ተቓዋሚ ጉጅለ ግንባር ሓርበኛታት ኢትዮጵያ ወኪሎም አብቲ አኸባ ብኸብሪ ዝተሳተፉን መደረ ዘስምዑን ኢትዮጵያውያን ወተሃደራዊ በዓል ስልጣን ደርጊ ነበር ጀነራል ታመነ ድልነሳው፡ አቶ ወንድሙ መኮነን፡ ሊቀማእምራን አበባው ይግዛው፡ወ/ሮ ሳብራ መሓመድን'ዮም።

- ብቸጥታ ነቲ ዋዕላ ዘተሓባበሩ ዝመርሑን ዶ/ር በረኸት ፍስሃጽዮንን ኣቶ ሰዩም ጸጋይን ዝተብሃሉ ወኪላት ህግደፍ ኣብ ዓባይ ብሪጣንያ እኳ እንተኾኑ ኣብቲ ዘዳለውዎን ዝጸውዕዎን መድረኽ (ዋዕላ):- ተዓዲሞም ሓሳባቶም ክሰምዑን ክመርሑን ዝተገበሩ ግን እቶም ቅድሚ ሕጂ ኣባላት ላዕለዎት መኮንናት ደርጊ ዝነበሩ ሕጂ ድማ ናይ ዝተፈላለዩ ተቓዋሚቲ መንግስቲ ኢትዮጵያ ኣባላትና ኢና ብምባል ኣብ ወጻኢ ዝንቀሳቅሱን በዓል ኮ/ል ኣለማየሁ መንገሻን : ጀነራል ታመነ ድልነሳውን ዝተብሃሉ ኢትዮጵያውያን'ዮም ነይሮም።
- **ዕላማ እቲ ዋዕላ:-** ወያነ ኣውዲቕካ ሓድነት ኤርትራን ኢትዮጵያን ብምፍጣር ሓደ መንግስቲ ምትካል። ኣብ ቀረባ እዋን ኣብ ልዕሊ ህግደፍ ዝተነበረ ማዕቀብ ንምልዓል ኣብ እነካይዶ ሰለማዊ ሰልፊ ኣብ ጎንና ኮይንኩም ሓግዙና ኢልና ንምልማን ምንባሩ፡ ጋህዲ ነይሩ፡
- **ትሕዝቶ ዋዕላን ኣብዚ ዋዕላ ሓሳባቶም ዘቕረቡ ኣባላት ተቓዋሚቲ መንግስቲ ኢትዮጵያ ኢና በሃልቲ ሰባት እዞም ዝሰዕቡ ነበሩ።**

1. **ሓላፊ ዓለምለካዊ ህዝባዊ ርክባት ግንባር ሓርበኛታት ኢትዮጵያ ኣብ ዓባይ ብርጣንያ** እየ ኢሉ ንባዕሉ ዘፋለጠ ኣቶ ሰለሺ ጥላሁን ዘስምዖ መደረ፡ ጉዳይ ቃልስን ምንቕስቃስን “ግንባር ሓርበኛታት ኢትዮጵያ” ኣብ ዝብል ዛዕባ ኮይኑ ቅድሚ ክልተ ወርሒ ኣብ ኣስመራ ኤርትራ ብዛዕባ ዝተካየደ ዋዕላን ንመጻኢ ዝወጠኖ ሓድሽ ኣወዳድባን ኣመልኪቱ መብርሂ ሂቡ። ንዝርዝር መብሪህኡ ኣብዚ እዋን ተቓዋሚ ውድብ “ግንባር ሓርበኛታት ኢትዮጵያ” ካብ ህግደፍ ኩለመዳያዊ ድጋፍ እንዳረኽበ ብዝለዓለ ደረጃ ተጠናኪሩ ከምዝርከብን ንናይ ወያነ መሓውራትን ውዳበታትን ብዝጸባእ ኣገባብ ሓድሽ ናይ ኣወዳድባ ቕርጺ ምፍጣርን ምዝርጋሕን ኣገዳሲ ምኃኑ ኣሚኑ ኣብ ምንቕስቃስ ከምዝርከብን ኣቕረበ።

2. **ቐጺሉ ብሓላፊን ኣዳላዊን መርበብ ሓበሬታ ኢትዮጵያ ሪቪው (Ethiopian review )** ብዝኾነ ኣቶ ኤልያስ ክፍሌ ዝሰዓበ መደረ ከኣ ኣብ ቀረባ ጊዜ ኣስመራ በጺሑ ከምዝተመለሰ። ንምንቕስቃስ እቲ ግንባር ሓርበኛታት ኢትዮጵያ እየ ኢሉ ባዕሉ ዝዛረብ ኣብ ሃገርና ዝመደሩ ዕጡቕ ጉጅለ ብዓይኑ ከምዝረኣየን ምስ ኣመራርሓን

ዕጡቻትን እቲ ጉጅለ ዓሚኛ ዘተ ከምዘካየደን ኣኸረበ። ብተወሳኺ ብዛዕባዚ ጉዳይ ምስ ፕረዝደንት ሃገረ ኤርትራ ኢሳይያስ ኣፈወርቂ ንምሕያል'ዞም ግንባር ሓርበኛታት ኢትዮጵያ ኣመልኪቱ ድሕሪ ምዝርራቡ ቀጺሉ ምስ ኣብ ኣስመራና ተዓቂቦም ዝርከቡን ብኣሸባርነቶም ዝፍለጡን ተቃዋሚ መንግስቲ ኢትዮጵያ ኢና በሃልቲ ህግደፍ ዘዕጠቁምን ዝሕብሕቡምን ዕጡቻት ጉጅለታት ማለት ምስ ግንባር ነጻነት ኦሮሞ (ኦነግ) ፡ምስ ግንባር ናጽነት ኦጋዴን (ኦብነግ)፡ ምስ ግንባር ናጽነት ሲዳማ፡ ምስ ደምሒትን “ግንባር 7” ን ዝተበሃሉ ተራኽቡ ብምዝታይ ብሓፈሻ ንወያነ ብሓባር ኣሊኻ ኤርትራ ሓዊስካ ነታ ናይ ቀደም ኢትዮጵያ ንምምላስ ዝከኣል ምኃኑ ነዚ ንምትግባር ፕረዝደንት ኢሳይያስ'ውን ብሙሉእ ልቡ ከምዝሰርሕ ብቻልን ብተግባርን ከምዘረጋገጸሉ ጸብጸብ ኣኸረበ። ኣብ'ዚ ዓመት ክካየድ ኣብ ምሽብሻብ ንዝርከብ ምርጫ ንምፍሻል 'ውን እንተኾነ ኣብዚ ኣኼባ ክግለጽ ዘይከኣል ብወገን ህግደፍ ዕብይ ዝበለ ሚስጢራዊ ምድላዎት ከምዘሎ ገሊጹ።

3. እቲ 3<sup>ይ</sup> መዳሪ ናይ ተቃዋሚ መንግስቲ ኢትዮጵያ እየ ናይ ዝብል ምንቕስቃስ ጋምቤላ ተወካሊ እየ ኢሉ ባዕሉ ዘፋለጠ ኣቶ ኣየለ ኣንጅሎ ዝተበሃለ ውልቅ ሰብ ኣብ ልዕሊ ህዝቢ ጋምቤላ በጺሑ ብዛዕባ ዝብሎ ግፍዕን ንወጻእተኛታት ኣዋፈርቲ ብወያነ ይሸየጥ ኣሎ ብዛዕባ ዝብሎ ስቡሕ መሬት ጋምቤላን ድሕሪ ምቕራብ ኣብ መደምደምትኡ ወያነ ናብ ፍርዲ ምቕራብ ከምዝግባእን ነዚ ተግባራዊ ንምግባር ብወገን ጸረ-ምጽናት ዓሌት (ጀኖሳይዳውያን) ኣድላይ ጸዕርታት ይግበር ምህላው ገሊጸ።

4. ወኪላት “ግንባር ሓርበኛታት” ዘስምዕዎ መደረታት

- ናይ'ቲ ኣብ ሎንደን ዝቆመ ደርጊ ወተሃደራት ማሕበር ብምውካል ሪኢቶ ዘስመዐ ጀነራል ታመነ ድልነሳው ወተሃደራዊ እስትራቴጂን ወተሃደራዊ ውጥንን ብምንዳፍ ናብ ግንባራት ከምዝልኣኩን ኣብ ዝካየዱ ወተሃደራዊ ስልጠናታት ኣስተዋጽኦታት ከምዘበርከተን ገሊጸዎ።

- አቶ ወንድሙ መኮነን ዝተብሃለ ተዛራቢውን ወያነ ንወጻእተኛታት መሬትና እንዳሸጠ እቲ ገንዘብ ናብ ወጻኢ ሃገራት የህድሞ ከምዘሎ ንኡብነት ንመንግስቲ ሱዳን ከምዝሸጠ ንምስሪ ንምሻጥ ኣብ መስርሕ ከምዝርከብን ድሕሪ ምቕራብ ቀጺሉ ብዛዕባ ኢንጅነር ሃይሉ ሻውል ዝፈጸሞ ክሕደት መዳርግቲ ዘይርከቦ ተግባር ምኻኑ ምክንያቱ ኣዳኻምናዮ ንዝነበርና ወያነ ዳግም ህይወት ከምዝፈጠረሉን ቃልስና ኣንጻር ወያነ ድርብ ድርብርብ ክኾውን ስለ ዝገበሮ ኣብ ደገ ዝነበር ኢትዮጵያዊ ኩሉ ንኢንጅነር ሃይሉ ሻውል ካብ ወያነ ፈልዮ ክሪኦ ኣይግባእን ብምባል ብኣጽንዖት ኣጎሳጎሶ።
- ሊቀማእምራን ኣበባው ይግዛው መሬት ንሱዳን ብዛዕባ ይሸየጥ ኣሎ ብዝብል ከም መእተዊ ጀሚሩ እኳ እንተነበረ ጸቂጡ ዝሃውተተሉ ዛዕባ ግን ኣብ ኦርቶዶክሳዊት ቤተክርስቲያንን ኣብ ልዕሊ ኣመንቲ እቲ ሃይማኖትን ግፍዒ ይበጽሕ ከምዘሎ ባሕታውያን መነኮሳትን ኣብ ገዳም እኳ ከይነበሩ ይዕገቱ ምህላዎም ገዳማትናን ኣብያተ ክርስቲያናትናን ናይ ወያነ ተቃዋምቲ መሕብኢ በዓቲ ኮይናን ብምባል ኣብ ልዕሊ ኣመንቲ ክርስቲያን ብኣፈሻ ብፍላይ ተወለድቲ ኣምሓራ ብፓትሪያርክ ዓብይ በደል፡ ግፍዕን ሞትን ይበጽሖም ከምዘሎ ገለጸ።
- ወ/ሮ ሳብራ መሓመድ (ካብ ኢትዮጵያ ዝተባረረት ሩስያዊት) ብዛዕባ ብርትኳን ሚዴቅሳ ጉዳይ ኣዲኣን ውላዳን ብቴሌፎን ከምትከታተል ድሕሪ ምግለጽ

ንዝጀመረቶ ናይ ገንዘብ ኣጠናኽርካ ምቕጻል ከምዘድሊ ብርትኳን ንምፍታሕ ኣድላይ ዘበለ ኩሉ ክግበርን ኣዲኣን ውላዳን ንደገ ንምውጻእ መደብ ሓንጺጸ ከምዘላን ኣመልኪታ።

**5. ነቲ ኣኼባ ዝጸውዑን ዝመርሑን ዜጋታትና ዝኾኑ ወኪላት ህግደፍ ሸቶታት እቲ ዋዕላ ዝምልከት እዚ ዝሰዕብ መደረ ኣቕሪቦም፡-**

- ዶ/ር በረኽት ፍስሃጽዮን ዝተብሃለ ወኪል ህግደፍ ዘስመዖ መደረ ኣብ'ዚ ኤርትራውያንን ኢትዮያውያንን ብሓባር ንመጀመሪያ ጊዜ ዝተኣከቡሉ ዋዕላ ንመንግስቲ ኤርትራ ወኪሉ ብምቕራብ ከምዝተሓጎሰ መእተዊ ሓሳቡ ብምፍላም ኣሰዲቡ እዚ ጅምሮ ተግባር'ዚ ኣበሪኸና ክንቅጽለሉ ናቱን ናይ ፕሬዚደንቱን እምነት ምኻኑ ግልጺ ጌሩ።

- ኤርትራ ምስ ኢትዮጵያ ሓደ ንምግባር ካብ ጽባሕ ናጽነት ጀሚርና ቆራጽ መርገጺ ከምዝነበረና ይፍለጥ። እንተኾነ ግን ወያነ ሓድሽን ኣብ ማዕርነት ዝተመሰረተ ሓድነትን ስለዘይፈቱ ኮነ ኢሉ ኩናት ወሊዑ ክሳብ ሕጂ ኣታግናቂፍዎ ጸኒሑ እዩ መንግስቲ ኤርትራ ግን ቅድም ኢሉ ሒዝዎ ዝጸንሐ ሕዳር ራእይን ኣጠናኺሩ ዝቐጽለሉ ዘሎ መርገጽን ምዃኑ ምሳኻትኩም ምስ ኢትዮጵያውያን ብግልጺ ቋንቋ ክንረዳደእሉ ዝግባእ ጉዳይ እዩ ብምባል ኣስዒቡ ብመሰረት'ዚ'ውን ሓድነት ንዝድግፉ ኢትዮጵያውያን ሓይልታት የጠናኽርን ይሕግዝን ኣሎ።

ንኣብነት ሕቶ ብሄር ይኹን ናጽነት ዘለዎም ኢትዮጵያውያን ሓይልታት ናብ ሓድነት ገጸም ከምርሑ ብፕረዚዳንት ኢሳይያስ ዝለዓለ ጻዕሪ ምክያዱ ኣብሪሁ።

- ብናይ ሓባር ቃልሲ ስርዓት ወያነ ድሕሪ ምእላዩ ኤርትራን ኢትዮጵያን ብዘይዝኾነ ይኹን ቅደመ ኩነት ከም ቀደሞም ሓደ ከምዝኾኑ፡ ቆራጽ መርገጺ መንግስቲ ኤርትራ ምዃኑ ከበስረኩም እፈቱ ብምባል ድማ ደምዲሙ።
- ብተመሳሳሊ ነዚ ሓሳብ ደጊፉን ኣጠናኺሩን ዝመደረ ካልእ ወኪል ህግደፍ ስዩም ጸጋይ እዩ።
- ስዩም ጸጋይ ካብቲ ቅድሚኡ ዝተዘረበ ወጻኢ ዘቐረቦ ሓሳብ ጉዳይ ኣብ ልዕሊ ህግደፍ ዝተነበረ ማዕቕብ ብጣዕሚ ሓደገኛ ምኻኑን ብተዘዋዋሪ ንናይ ኢትዮጵያ ሓደነት ቃልሲ'ውን ከምዝጎድእ መብርሂ ኣቐረቡ። ምክንያቱ ኤርትራ ብሕታዊ ደጋፊት ተቓዋሚ ሓይልታት ኢትዮጵያ ብምዃና በዚ ማዕቕብ ኣብ ልዕሊ ዝበጽሖ ጉድኣት ብቐጥታን ብተዘዋዋርን ንቃልሲ ሓይልታት ተቓዋሚ ኢትዮጵያ ከምዝጎድእ ብምግባር ዝተነበረልና ማዕቕብ ንክላግል መንግስትን ህዝብን ኤርትራ ጀሚርዎ ኣብ ዘሎ ቃልሲ፡ ኣብ'ዚ ዘለኹም ኢትዮጵያውያን ኩላትኩም ኣብ ጎንና ክትሰለፉ ይግባእ ብምባል ግልጺ ምሕጽንታ ኣቐረቡ።
- ንኣዳለውትን መራሕትን እቲ ዋዕላ ወኪላት ህግደፍን ዕዳማት ኮይኖም ሓሳባቶም ንዘቐረቡ ኣባላት ተቓዋሚ ኢትዮጵያውያንን ዝቐረቡ ሕቶታት፡-

- ርክብ ግንባር ሓርበኛታትን ግንቦት 7 ን እንታይ እዩ? ምስ ኦነግን ኦብነግን ከ?
- ኣብ ቀረባ ግዜ ሙሩኻት ሓርበኛታት ኣመልኪቱ ብቴሌቭዥን ኢትዮጵያ ብዛዕባ ዝተመሓላለፈ እንታይ ትብሉ?
- ክሳብ ክንደይ ኢኹም ንፕረዚደንት ኢሳይያስ ትኣምንዎ...?
- ኤርትራን ኢትዮጵያን ሓደ ክኾና እየን ተባሂሉ፡ እንተ ኾይነን ከ መን እዩ ፕረዚደንት ዝኾውን.....
- ድሕሪ ሕጂ ወያነ ክሳብ መዓስ ይጸንሕ ይኾውን....?
- ኣብ'ዚ እዋን ኤርትራ ምስ ኢትዮጵያ ንምሕባር ዝተደለየሉ ምክንያት እንታይ እዩ....?
- ኢንጅነር ሃይሉ ሻውል ትጸልእሉ ምክንያት ንኢትዮጵያ ብምእታው ድዩ....? ኤርትራ እንተዝመጽእ ኔሩ ከ ምተቀበልኩምዎ ዶ....? (እዛ ሕቶ ንኣዳላዊ እቲ ዋዕላ ወኪል ሀገደፍ ዶ/ር በረኽት ዝቐረበት ሕቶ ኔራ)
- ግንቦት 7 ሓድሽ ምንቅስቃስ እዩ። ኣቕድም ኣቢሎም ኣቶ ኤልያስ ከሃረቡ እንከለው ኣብ ዶ/ር ብርሃኑ ምትእምማን የብለይን ዝብል ሓሳብ ኣስሚዖም ኔሮም እንታይ ማለቶም ምኻኑ'ዶ ግልጺ ምገባሩልና....?
- ዝተውሃበ መልሲ:-
- ግንባር ሓርበኛታትን ግንቦት 7ን ኣመልኪቱ ኣብ ዝተልዓለ ሕቶ ዝመለሰ ኣቶ ሰለሺ ጥላሁን እዩ። ንሱ ዝመለሰ ኣባላት “ግንቦት 7” ቅድሚ ሕጂ ቅንጅት ዝነበሩ እዮም። ኣሃውን ኣባል ቅንጅት'የ ኔረ። ቅንጅት ክፈርስ ከሎ ኣነ ብቐጥታ ወያነ ብዕጥቃዊ ቃልሲ ጥራሕ ከምዝወድቐ ኣሚነ ናብ ግንባር ሓርበኛታት ንምጥንኻር ተጸምቢረ። ድሕሪ ሓደ ዓመት መስረቲ “ግንቦት 7” ወያነ ካብ ዕጥቃዊ ቃልሲ ወጻኢ ብካልእ ከምዘይወድቐ ተገንዚቦም ምንቅስቃስ ጀሚሮም። ሰለሺ ቅድሚ ሕጂ'ውን ኣብ ሓደ ውድብ ኢና ኔርና ብዝግባእ ንፋለጥ ኢና እዚ ግንባር ሓርበኛታትን ግንቦት 7ን ሓደ ዓይነት ስምረት ክህልዎ እዩ። ግንባር ሓርበኛታት ንልዕሊ 10 ዓመታት ኣብ ኤርትራ ዝጸንሐ ምንቅስቃስ እዩ። መራሕቲ ግንቦት 7'ውን ናብ ኣስመራ ክኣትው ዝለዓለ ምትሕብባር ጌርና ኢና። ኣብ'ዚ እዋን ድማ ናይ ክልቴና ሓባራዊ ቤ/ጽ ኣስመራ ክፈትና ንርከብ። ሰለሺ ርክብና ዝሰመረ እዩ።

- አቶ ኤልያስ ክፍለ ዝመለሶ ከአ አብ ዶ/ር ብርሃኑ ነጋ እምነት የብለይን። ኩሉ ከምዝፈልጦ ንቅንጅት ብልቢ ካብ ዝድግፉ ሰባት ባዕለይ ሓደ ኔረ። ኣብቲ ዝነበረ መስርሕ መን እንታይ ኔሩ? ዓብይ ዝነበረ ንእሽቶ ኮይኑ ዝተርአየሉን። መርገጺታቶም ከም ኩስትሞን ካምቻን ብብግዚኡ ዝቐያይሩ ብዙሓት ሰባት ሪአ ኣለኹ። ካብ ኣባላት ኣመራርሓ ግንቦት 7 ውሽጢ ሓደ አቶ ኣንድኣርጋቸው ጽገ ጽኑዕ ሰብ ምኻኑ ተገንዚበ ኣለኹ። ዶ/ር ብርሃኑ ነጋ ግን ኣብ ጥራሕ ሜዳ ንባዕሉ ዘዕቢ ትዕቢተኛን ምኩሕን ሰብ ዝንዕቑ ትምክሕተኛ ጉራጌን ኮይኑ ረኺበዮ ኣለኹ። ነዚ ዝምልከት ኣብ ቅድሚኡውን ተዛሪቦ እየ። መርገጺኡ እንተዘይኣሪመ ካብ መሪሕነቱ ባዕሉ ክእለ ክኸእል ኣለዎ በሃላይ እየ። ካብ ዶ/ር ብርሃኑ ነጋ ወጻኢ ግን መራሕቲ ግንቦት 7 ቆራጻት እዮም።
- አቶ ሰለሺ ጥላሁን ዝተብሃለ ተሳታፊ እቲ ዋዕላ ዝመለሶ ከአ፡ ምስ ተቃዋሚቲ ጉጅላታት ኦነግ፡ ኦብነግ፡ ሲዳማ፡ ትግራይ፡ ቤንሻንጉልን ግንባር ሓርበኛታትን ባዕሉ ፕረዚደንት ኢሳይያስ ዝመርሖ ናይ ዘተን ምምክርን መድረኽ ኣለና። ስለዚ ናይ ናጽነት ሕቶታትን ካልእን ናብ ሓድነት ንምልዋጥ ቀጻሊ ምርድዳእን ምይይጥን እንዳተኻየደ ይርከብ። ብኢቲቪ ዝቐረበ ፕሮግራም ባዕለይ ሪአዮ ኣለኹ ግንባርና (ግንባር ሓርበኛታት) ነቶም ዝቐረቡ ሰባት ኣይፈልጦምን። ኣብቲ ከባቢ ዝተሓዘ ሽፍታ ብሙልኡ ግንባር ሓርበኛ እየ ስለ ዝብል ደኣምበር ናትና ኣባላት ኣይኮኑን። ብምባል ገለጸ።
- ብምስዓብ ኤርትራን ኢትዮጵያን ሓደ ምስ ኮና መን እዩ ክመርሕ ንዝብል ሕቶ ዝመለሰ ዶ/ር በረኽት ፍስሃጽየን እዩ። ንሱ ፈለግ ዝመለሶ “እዚ ሕቶ መልሱ ግልጺ ይመስለኒ!” መራሒ ዝኸውን ፕረዚደንት ኢሳይያስ ኣፈወርቅ እዩ በለ እሞ፡ ተሳተፍቲቲ ዋዕላ ሳሓቕ ብሳሓቕ ኮኑ። ዶ/ር በረኽት ሕፍር ከይበለ ሓቐይ እየ! እዚ ኣብ ውሽጢ ክልተ ዓመት ክረጋገጽ እዩ። ኢንጅነር ሃይሉ ሻውል ዝምልኸት ንኣስመራ ከኣትው ሰፊሕ ናይ ምርድዳእ ስራሕ ኣብ ኣመሪካ ባልቲመር ኣብ ዝተብሃለ ቦታ ኣካይድና ነይርና። እንተኾነ ግን እቲ ሰብኣይ ተኣማኒ ከምዘይኮነ ብወገን ፕረዚደንትና ምስ ተረጋገጸ ግደፍዎ ተባሂሉ ገዲፍናዮ። እንጅነር ሃይሉ ሻውል ኣመሪካ ኣብ ዝነበረሉ እዋን በዓል ዶ/ር ብርሃኑ ብፍላይ ኣንድኣርጋቸው ጽገ ቀዲሙ ምሳና ጽቡቕ ርክብ ስለዝነበሮ ምስኡ ክሰማማዕ ብፕረዚደንት ተሓቢርዎ ኔሩ እንተኾነ ከተኣማመኑ ኣይካኣሉን። ብድሕሪኡ እንጅነር ሃይሉ ሻውል ብናይ በዓል ኣንድኣርጋቸው ህልኽ

ተመሊሱ ናብ ኢትዮጵያ ምእታው ይርዳኦና እዩ። ወያነ ነዚ ተረዲኡ ንግዚኡ ተጠቐሙ ከምዝድርብዮ ድማ ጥርጥር የብልናን።

- ኤርትራ ምስ ኢትዮጵያ ሓድነት ንምንታይ ወሲና ንዝብል ሕቶ፡ ሓድሽ ራእይና ኣይኮነን ቅድሚ ናጽነት ኤርትራ'ውን ዝነበረ ሕዳር እምነትና እዩ። ድሕሪ ውድቀት ስርዓት መሳፍንቲ፡ ደሞክራሲያዊት ኢትዮጵያ ክትምስረት ሕልምና ኔሩ። ድሕሪ ሃገይ ሃይለስላሴ፡ ደርጊ ናብ ስልጣን ምስደየበ ግን ፈለማ ንባዕልትና ናጻ ንኹን ዝብል ሓሳብ ሒዘና። ድሕሪ ውድቀት ደርጊ'ውን እንተኾነ ህዝቢ ኢትዮጵያን ኤርትራን ካብ ጭቆና መግዛእትን ሓራ ምስ ወጸ ሓደ ክንከውን ኣለና ዝብል ዕላማ እዩ ኔሩና። እንተኾነ ወያነ'ውን ካብቶም ዝሓለፉ ዘይሕሽ ኮይኑ ምስተረኸበ ከምኡ ኢሉ ቀጸሉ። ብዙሕ ሰብ ኤርትራ ብቐጠባ ባዕላ ስለዘይትኸእል እያ ንሓድነት ትጠልብ ዘላ ይብል ይኸውንዮ እዩ። እንተኾነ ግንዚ ዝተዛብዐ ኣረኣእያ እዩ ብምባል ፕረዚደንት ኢሳይያስ ወኪሉ ሓሳባቱ ኣቕረበ።

ንምጥቕላል ብመንጽር ዕላማ እቲ ዋዕላ መዓልቦ ዘይብሉ እዩ ተብቲኑ። ኣብ ሞንጎቲ ኣኼባ ብዙሓት ሰባት ኣቋሪጾም እንዳወጹ ከይደም። ዶ/ር በረኸት ግን እዚ ኣኼባን ቅድሚት'ውን ተጠናኺሩ ክቕጽል ምኻኑ ብምግላጽ እዩ ዛዚምዎ።